

آغا شورش کا شیری: ایک عہد ساز شخصیت

مولانا مشتاق احمد چنیوٹی

آغا شورش کا شیری ایک مجموعہ صفات شخصیت تھے۔ صحافت، شعروادب، خطابات و سیاست ان چاروں شعبوں کے وہ شہسوار تھے۔ اشعار و ادبی تراکیب کا استعمال وہ اس طرح کرتے تھے کہ انگوٹھی میں لگینے جڑتے محسوس ہوتے تھے۔ فضح و بلیغ اتنے کہ ان کے متعلق کہا جاسکتا ہے:

تم نے جادوگر اسے کیوں کہہ دیا
دہلوی ہے داغ ، بگالی نہیں

آغا شورش نے ایک متوسط گھرانہ میں جنم لیا اور بمشکل میٹرک تک تعلیم حاصل کی۔ زمانہ تعلیم میں روزنامہ "زمیندار" پڑھنے کا معمول تھا۔ جس کے نتیجے میں ان کا ادبی ذوق پختہ ہو گیا اور وہ مولانا ظفر علی خان مرحوم کے گرویدہ ہو گئے۔ صحافت اور ادب میں ان کا رنگ اختیار کیا۔ مولانا ظفر علی خان کی طرح آغا شورش بھی بدیہہ گوئی اور سیاسی نظمیں کہنے میں اتارو تھے۔ انھوں نے امیر شریعت سید عطاء اللہ شاہ بخاری اور مولانا ابوالکلام آزاد سے بھی کسب فیض کیا۔ خطابات میں وہ ان تینوں بزرگوں کا رنگ رکھتے تھے۔ ایک خطیب میں جن اوصاف کا ہونا ضروری ہے وہ ان میں بدرجہ آخر موجود تھے۔ وہ ان خطیبوں میں سے ایک تھے جن کی خطابات لوک دستانوں کی حیثیت اختیار کر گئی ہے۔ لوگ آج بھی آغا شورش کی خطابات کا تذکرہ کرتے اور سر دھنٹے نظر آتے ہیں۔

آغا شورش نے اپنی عملی زندگی کا آغا تحریک مسجد شہید گنخ کے عوامی اجتماعات میں خطابات و صدارت سے کیا اور خورد سالی کی عمر میں حسین آگا ہی چوک ملتان میں مجلس احرار اسلام کے پلیٹ فارم سے انگریز کے خلاف ایک زبردست تقریر کی جس کے نتیجے میں انھیں پولیس کے بے پناہ تشدد اور پھر قید و بند کی آزمائشوں کا نشانہ بننا پڑا لیکن ان کا یہ ذوق جوں پختہ تر ہوتا چلا گیا۔

زندگی میں بھی شورش نہ گئی اپنے جنوں کی
اب سنگ مداوا ہے اس آشفۃ سری کا
انگریزی دور حکومت میں تحریک آزادی میں حصہ لینے کے جرم میں انھیں مجموعی طور پر دس سال قید و بند کا سامنا کرنا پڑا۔ انھوں نے اپنی قربانیوں کا تذکرہ درج ذیل اشعار میں کیا ہے۔

جب سیاست کا صلہ آئتی زنجیریں تھیں
خانزادوں کے لیے مفت کی جا گیریں تھیں
خون احرار میں ڈوبی ہوئی شمشیریں تھیں
جرائم کی پاداش میں تعزیریں تھیں
سر توحید کی برتاؤی تفسیریں تھیں
اور زندگی کے سزاوار فقط ہم ٹھہرے
آغا شورش نے ۱۹۳۹ء میں ہفت روزہ "چنان" کا اجزاء کیا اور اسے بام عروج تک پہنچایا۔ "چنان" ایک زمانہ میں مقبول عام پر چھتا اور لوگ اسے سیل پوائیت سے قطار میں لگ کر حاصل کیا کرتے تھے۔ حالات حاضرہ پر ایک نظم، کتابوں پر تبصرہ، مختلف قلمی ناموں سے ادبی کالم آغا شورش خود لکھتے تھے۔ ان کے علاوہ بھی کئی مضامین ان کے قلم سے نکلتے رہتے تھے۔ تحریر و تقریر کے ذریعے غلط کار حکمرانوں، سیاست دانوں کو ٹوکنا، جعلی علماء اور پیروں کا محاسبہ کرنا، قادیانیت کا سیاسی تعاقب کرنا اور ان کی سازشوں کو بنے نقاب کرنا ان کا دم آختر تک معمول رہا۔ اس حق گوئی کے تیجے میں انھیں وقتاً فوقاً جیل کا سامنا کرنا پڑا۔ صدر ایوب جیسے آمر کو انھوں نے ۲۵ دن کی بھوک ہڑتال کر کے ہلا دیا۔ آمر حکومت آخر کار ان کے سامنے جھکنے اور انھیں رہا کرنے پر مجبور ہو گئی۔ "چنان" کا ڈیکلریشن کئی بار منسوخ کیا گیا لیکن انھوں نے کبھی فتح نصان کی پروانہیں کی۔ صدر ایوب کے دور کے خاتمہ پر انھوں نے ایک "ساتھی نامہ" لکھا۔ جو ہر آمر کے سیاہ دور کی رواداد ہے۔ چند

اشعار ملاحظہ فرمائیں:

خبر آ گئی راج دھاری گئے
تماشا دکھا کر مداری گئے
شہنشہ گیا ، نور تن بھی گئے
مصاحب اٹھے ، ہم سخن بھی گئے
سیاست کو زیر و زبر کر گئے
اندھیرے اجائے سفر کر گئے
بری چیز تھے یا بھلی چیز تھے
معہ تھے لیکن بڑی چیز تھے
کئی جان عالم کا مرکب بھی تھے
کئی نظر گوئی کا سامان تھے
کئی میر صاحب کا دیوان تھے
انھیں فخر تھا ہم خداوند ہیں
تباور درختوں کے فرزند ہیں
یکے بعد دیگر اتارے گئے
اڑنگا لگا ہے تو مارے گئے
وزارت ملی تو خدا ہو گئے
یہاں دس برس تک عجب دور تھا
کہ اس مملکت کا خدا اور تھا
آغا شورش نے عالمی حالات کی تبدیلی میں سامراجی کردار کا بھی خوب تجربہ کیا ہے۔ ان کی نظمیں قاری کو

سوچنے پر مجبور کر دیتی ہیں۔ وہ ”پچا سام“ میں لکھتے ہیں:

اس کڑہ ارضی پ علم تیرا گڑا
اور نام بڑا ہے
لیکن تری داش ہے سیاست میں ابھی خام
افسوس پچا سام
ویتنام ترے طرفہ نواذر میں ہے شہ کار
گو اس کو پڑی مار
کچھ اور بھی کمزور ممالک ہیں تہ دام
افسوس پچا سام
دولت تری مشرق کے لیے خنجر قاتل
اقوام ہیں بکل
ڈالر ترا ڈالر نہیں دشام ہے دشام
افسوس پچا سام

آغا شورش کو یہ شرف بھی حاصل ہے کہ ۱۹۶۵ء کی جنگ کے دوران انھوں نے اعلیٰ معیار کے میسیوں جہادی ترانے تحریر کیے جو کہ ریڈ یو پاکستان سے نشر ہو کر انواع پاکستان کے حوصلے بلند کرتے رہے۔ ان ترانوں اور نظموں کا مجموعہ بعد میں ”الجہاد والجہاد“ کے نام سے شائع ہوا۔

آغا شورش کا شیری صحافت و سیاست میں بے ضمیر اور خوشامدی ٹولہ سے بہت بیزار رہتے تھے۔ اس گروہ کو وہ طفراً ”انجمن ستائش باہمی“ کے نام سے پکارتے تھے۔ شاید یہی وجہ ہے کہ اس ”انجمن ستائش باہمی“ کے ارکان نے آغا شورش سے خوفناک انتقام لیا ہے۔ ادب و صحافت کی تاریخ کی کتابیں آغا شورش کے تذکرہ سے اسی طرح خالی ہیں جس طرح خوشامدی ”ضمیر“ سے خالی ہوتے ہیں۔

آغا شورش نے قادیانیت کے خلاف مجاز سنبھالا اور قادیانیوں کی سیاسی سازشوں کا وہ تن تھا ۱۹۳۵ء سے ۱۹۷۸ء تک قلع قلع کرنے میں مصروف رہے۔ کبھی وہ حکمرانوں کو مبتوجہ کرتے تھے تو کبھی تحریر و تقریر کے ذریعے عوام الناس کو بیدار کرتے تھے۔ وہ مولانا محمد علی جalandhri کے ہم عصر اور بعض حوالوں سے ان سے سینتر تھے۔ انھوں نے جس خوبصورت انداز میں مولانا جalandhri کو قادیانی اندازِ ارتداد کی طرف متوجہ کیا وہ انہی کا حصہ تھا۔

اسلام کا متوالا، پاکستان کا شیدائی، عقیدہ ختم نبوت کا محافظ، خود فرشوں اور بے ضمیروں کا نقاد ۲۵ اکتوبر ۱۹۷۵ء کو اس دارِ فانی سے کوچ کر گیا۔ رہے نام اللہ کا